



**ፖለቲካዊ ሓይልታት ኤርትራ ነቲ ኣብ መንጎ ተጻባእቲ ኣካላት ኢትዮጵያ
ዝተበጽሐ ስምምዕ ሰላም ብሓጎስ ተቐቢልዎ።**

ፖለቲካዊ ሓይልታት ኤርትራ ነቲ ኣብ ደቡብ ኣፍሪቃ፡ ኣብ መንጎ ፌደራላዊ መንግስቲ ኢትዮጵያን ህዝባዊ ወያነ ሓርነት ትግራይን ዝተኸተመ ስምምዕ ሰላም ብጻቢ ሓጎስ ተቐቢልዎ። ህይወት ኣማእት ኣሸሓት ዝቐዘፈ ኩናት ደው ምባልን፡ ብዘተን ብሰላማዊ ኣገባብን ፍልልያትካ ምፍታሕን፡ ኣገዳሲ ምዃኑ ኣሚናምን ሕድገታት ገይሮምን ናብ መኡዲ ሰላምን ስኒትን ምብጸሖም ንረብሓ ህዝቢ ኢትዮጵያን ንኩሎም ፈተውቲ ሰላም ህዝብታትን እዩ። ምስዚ ተአሳሲፍ፡ ንምረት ኩናትን ኣዕናዊ ሳዕቤናቱን ሰጊሮም፡ ነቲ መሪር ቁስሉ ተጻዊሮም፡ ንህዝቢ ኢትዮጵያ ድሕነትን ቅሳነትን ሰላምን ዘብጽሖ መንገዲ ብምኽታል፡ ተባዕ ውሳኔ ዝወሰዱ ሸነኻት ኢትዮጵያ እንቋዕ ሓጎስኩም ንብል። ብተወሳኺ ብሕቡራት መንግስታት ኣመሪካን ብርክት ዝበሉ ኣገደስቲ ሃገራትን ዝተደገፈ ሸምግልና ሕብረት ኣፍሪቃ ናብዚ ታሪኻዊ ስምምዕዚ ብምብጻሕ ዝተጻወቶ ዓቢ ተራ ንንእድ።

ንሕና ከም ኤርትራውያን ደለይቲ ፍትሒ ሰላምን ዲሞክራሲን፡ እቲ ንኸልተ ዓመት ዝኣከል ዝቐጸለን፡ ዲክታቶርያዊ ስርዓት ኤርትራ ብሓይሊ ዝተሳተፎን ኣዕናዊ ኩናት፡ ጸጥታን ምርግጋእን መላእ ዞባና ዝበከለን፡ ኣብ መንጎ ህዝብታት ኢትዮጵያ ዝነበረ ቁስልን ቃንዛን ዘዕምቐን ምዃኑ ብምእማን፡ እቲ ዝተወሰደ ናይ ምቁራጽ ተጻብኦን ሰላምን ስጉምቲ ዓቢ ትብዓት ከም ዝሓተተ ርዳእ እዩ። ኣብ ዝኾነ ውሽጣዊ ኩናት ድማ ሰዓሪ የለን፤ እቲ ዝሰዕረ ሰብኣዊ ጥፍኣት፡ ዕንወትን ንዋታውን ሞራላውን ማህበራትን ምዝንባልን ከም ዝኸውን፡ ዘየማትእ ሓቂ ምዃኑ ብኸምዚ ተመክሮ ናይ ዝሓለፉ ኣህዝብ ታሪኽ ምውካስ እኹል ኢዩ።

ኣብ ኤርትራ ሓርነት፡ ዲሞክራሲን ፍትሕን ንምርግጋጽ ዝቃለሱ ፖለቲካዊ ሓይልታት ኤርትራ፡ ኣብ መንጎ ኢትዮጵያውያን ኣሕዋት ዝተኻየደ ኣዕናዊ ኩናት ካብ ዝጅምር ኣትሒዙ፡ ኩናት ጠጠው ክብል፤ ንሰላም ክቡር ዋጋ ክኸፈል፤ ኣብ መንጎ ተገራጫውቲ ኣካላት ንዘሎ ፍልልያት፡ ሰላማዊ ፍታሕ ንምርካብ ናብ ዘተ ክእቶ፤ ህዝብታት ኢትዮጵያ ከኣ፡ ኢትኒካዊ፡ ብሄራውን ሃይማኖታውን ብዘሕነቶም ኣብ ግምት ዘእተወ ዘላቂ መፍትሒታት ንምርካብ ክጽዕቱ፡ መጻዋዕታ ክቕርቡ ጸኒሑም።

ሓደ ካብቲ ኣብ ደቡብ ኣፍሪቃ ጸጥታን ምርግጋእን ኣብ ኢትዮጵያ ንምርግጋጽ ዝተኸተመ ስምምዕ ሰላም ንምዕዋት ዘኸለል ቅድመ ኩነት፡ ዲክታቶርያዊ ስርዓት ኤርትራ ኣብ ውሽጣዊ ጉዳያት ኢትዮጵያ ኢዩ ከየእቱን፡ ሓድነት ዝተፈላለየ ማሕበራዊ ኣካላት ኢትዮጵያ ኣብ ምዝራግ ዕድል ክይወሃቦን ምግባር ምዃኑ ጽኑዕ እምነትና ኢዩ። እዚ ገባቲ ስርዓትዚ ቢታታኒ ተራኡ ኣብ ምቕጻል፤ ብተመሳሳሊ ሰላምን ምርግጋእን ሱዳን ንምዝራግ ኣብ ውሽጢ ሓው ህዝቢ ሱዳን ክገብር ዝፍትን ዘሎ ሸርሕታት ከነዘኻኸር ንፈቱ።

ኣብ መደምደምታ ክልቲኦም ወገናት ኢትዮጵያ ዝኸተምዎ ስምምዕ ሰላም ኣብ ምትግባር ዓወት ክገናኝቶ ትምኒትና ብምግላጽ፤ ኣህዛብ ኢትዮጵያ ነቲ ኩሉ ክቡር ክፍሊት ዝግብኦ መስርሕ ሰላም ክድግፉን ከዐውቱን ንጸውዕ።

ፖለቲካዊ ሓይልታት ኤርትራ፤

- | | |
|--------------------------------|---------------------|
| 1. ኤርትራዊ ሃገራዊ ባይቶ ንዲሞክራሲያዊ ለውጢ | ኒጋሽ ዑሰማን |
| 2. ኤርትራዊ ሃገራዊ ግንባር | ካሕሳይ ጉፍላ |
| 3. ሰልፊ ዲሞክራሲ ህዝቢ ኤርትራ | ተስፋይን ወልደሚካኤል (ደጊጋ) |
| 4. ዲሞክራሲያዊ ውድብ ዓፋር ቀይሕ ባሕር | ያሲን ዓብደላ |